

مغليہ دور کے عہد زوال میں علم اصول فقہ کا ارتقائی مطالعہ

(تیرھویں صدی ہجری)

Historical development and analysis of principles of Islamic Jurisprudence (Usool-al-Fiqh) during Mughal Dynasties (13th century Hijra)

☆ ڈاکٹر فاروق حسن

ABSTRACT

Zahir-ud-Din Muhammad Babur founded the Mughal Dynasty in 933 Hijra (1526 A.D). The golden period of this magnificent dynasty ended with the reign and death of sixth emperor Aurangzeb Alamgheer in 1119 Hijra (1707 A.D), then started a long period of chaos and conflict which ended in 1274 Hijra (1857) with the dethronement of Bahadur Shah Zafar, which also ended the long rule of Muslims and Mughals from the Sub-Continent. During this period of political, social, intellectual and moral decline, many Ulama (religious scholars) and Fuqaha (Jurists) contributed to Usool-e-Fiqh and wrote good books in this field, even though most of the work was related to the commentary, explanation of the previous books on the same topic. The paper discusses the period of 13th century Hijra in

chronological order and discusses the written contribution (not oral) of scholars and jurists of Sub-Continent only.

ظہیر الدین بابر نے ۹۳۳ھ (۱۵۲۵ء) میں مغلیہ سلطنت کی بنیاد رکھی جس کا سنہری دور چھٹے بادشاہ اور گنگ زیب عالمگیر کی ۱۱۱۶ھ (۱۷۰۷ء) میں وفات پر ختم ہوتا ہے اور پھر بد امنی و انتشار کا آغاز ہوتا ہے جو برطانوی سامراج کے ہاتھوں آخری مغل بادشاہ بہادر شاہ ظفر کی ۱۲۷۲ھ (۱۸۵۸ء) میں معزولی اور اس کے ساتھ ہی بر صیر پر مغلوں اور مسلمانوں کی طویل حکمرانی کے دور کا خاتمه ہوتا ہے۔ ان نامساعد حالات کے باوجود بر صیر کے علماء و مشائخ فن اصول فقہ کی خدمت میں لگے رہے۔ اگرچہ اس دور میں ان کی زیادہ تر توجہ ماضی میں فن اصول فقہ پر لکھی گئی کتابوں کی تشریحات و تعلیقات پر ہی لیکن پھر بھی انہوں نے ان بدلتے حالات میں اپنی بساط کے مطابق گرفتار خدمات انجام دیں۔ اس مقالہ میں تیرھویں صدی ہجری کے ان اصولیین کی خدمات کا جائزہ لیا گیا ہے جن کی تحریری خدمات کی کسی ذریعے سے ہمیں اطلاع ہو سکی۔ اور ساتھ ہی بعض کتابوں سے متعلق مختصر اشارہ و حواشی کے تفصیلی مراجع کی نشاندہی کرنے پر اکتفاء کیا گیا ہے۔ اس مقالہ میں اصولیین کو ان کی تاریخ وفات کی زمانی ترتیب کے لحاظ سے بیان کیا گیا ہے۔

تیرھویں صدی ہجری میں صرف چار مغل حکمران گذرے۔ بیدار شاہ بن احمد شاہ ۱۲۰۲ھ (۱۷۸۸ء) میں، شاہ عالم دوئم ۱۲۰۳ھ (۱۷۸۸ء) میں، ابو نصر محمد معین الدین، اکبر دوئم بن شاہ عالم دوئم ۱۲۲۱ھ (۱۸۰۴ء) میں اور پھر ابو المظفر محمد سراج الدین، بہادر شاہ دوئم بن اکبر دوئم ۱۲۵۳ھ (۱۸۳۷ء) میں حکمران ہے^(۱)۔ برطانوی سامراج نے بہادر شاہ کو ۱۲۷۲ھ (۱۸۵۸ء) میں معزول کر کے بر صیر سے مغل اور مسلم حکمرانی کے طویل دور کا خاتمه کر دیا۔ بہادر شاہ ظفر کا انتقال اسیری کی حالت میں ۱۲۷۹ھ (۱۸۶۲ء) کو ہوا۔

مغل حکومت کا زوال درحقیقت عوام کا زوال تھا جو مصیبت مغل بادشاہوں پر آئی تھی اس کا اثر امراء اور روئسا سے لیکر عوام الناس تک سب پر برابر پڑا اور مسلم ہندوستان کے تہذیب و تمدن اور ذہن و فکر کے تمام شعبے بر اہ راست یا بالواسطہ اس سے متاثر ہوئے۔ مغل حکومت کے زوال کا سب سے واضح نتیجہ اقتصادی بدحالی کی شکل میں ظاہر ہوا۔ اقتصادی بدحالی اور معاشی پریشانیوں میں اخلاقی قدرتوں کی پابندی کا ہوش کیسے رہتا ہے چنانچہ شریفانہ اخلاق و خصال کم ہوتے گئے اور خود غرضی، حرص اور بد دیانتی کا چلن عام ہونا شروع ہوا۔

معاشرے کے اس انتشار کا عمل لوگوں پر مختلف صورتوں میں ظاہر ہوا^(۲) ان مذکورہ بالانا مساعد حالات کے باوجود بر صیرپاک و ہند کے علمائے کرام اور مشائخ عظام دین کی خدمت میں لگے رہے اور فن اصول فقہ میں بھی کارہائے نمایاں انجام دیئے۔ تیرھویں صدی ہجری کے اصولیین اور ان کی خدمات کا تحقیقی جائزہ مندرجہ ذیل ہے۔

بحر العلوم عبد العلیٰ لکھنؤی حنفی (۱۲۲۵ھ/۱۱۳۳ھ-۱۸۱۰ء-۱۷۳۱ھ):

ابوالعباس، بحر العلوم عبد العلیٰ محمد بن نظام الدین محمد لکھنؤی الانصاری فیقیہ، اصولی اور منطقی تھے۔ درس نظامی کے باñی ملا نظام الدین کے کئی بیٹے تھے ان میں سب سے زیادہ شہرت ملا عبد العلیٰ بحر العلوم لکھنؤی نے پائی اپنے والد سے کتب درسیہ پڑھ کر سترہ برس کی عمر میں فراگت پائی۔ وہ سترہ برس کے تھے کہ ان کے والد انتقال کر گئے والد کی وفات کے بعد ان کی جگہ مدرسہ فرگنی محلہ لکھنؤ میں تدریس کی وہ لکھنؤ چھوڑ کر شاہ جہاں پور پھر رام پور اور بنگال ہوتے ہوئے مدراس پہنچ کر نائلک کے ریسیں محمد علی خان نے ان کی بڑی قدر دانی کی وہ زندگی بھر درس و تدریس کرتے رہے اور انہوں نے بحر العلوم کا خطاب پایا۔ اصول فقہ کے علاوہ فقہ و منطق میں بھی آپ کی تصانیف ہیں۔

مؤلفاتِ اصولیہ:

(۱) ”فواتح الرحموت شرح مسلم الشبوت فی أصول الفقه“ یہ شرح اور امام غزالیٰ کی

کتاب ”المستصفی“

دونوں ایک ساتھ ۱۳۲۲ھ میں مطبعہ بولاق سے دو جلدوں میں شائع ہو چکے ہیں۔

”فواتح الرحموت“ پڑھاوشی:

شاہ احمد رضا خاں[ؒ] بریلوی حنفی (متوفی ۱۳۲۰ھ) نے اس پڑھاوشی لکھے جو تقریباً ۱۷۳ صفحات میں

ہیں۔ اس کے غیر مطبوع نسخہ کی فوٹو اسٹیٹ کا پی میرے پاس موجود ہے جو کراچی میں ادارہ تحقیقات امام احمد رضا کی لاہوری سے حاصل کی گئی ہے۔ اس کا آغاز ان کلمات سے ہوتا ہے: قولہ غوامض القرآن قدیراً ولقد

تصدی لتخاطبہ فی إطلاق القدیر غیرہ۔۔۔ وفیه خلف والراجح المعن۔۔۔

(۲) نزہۃ الحواظر میں ہے: ”ومنها تکملة شرح تحریر الأصول لابن الہمام لوالده“^(۳)

”تنویر المنار“ یہ ”المنار“ کی فارسی میں شرح ہے۔ اس کوڈاکٹر فاضل برکات احمد ٹوگی نے عربی زبان میں منتقل کیا۔

ڈاکٹر مظہر بقانے کہا کہ اس کے نسخہ کی فوٹو کا پی ان کے پاس موجود ہے۔ جو انہوں نے ان کے پوتے ڈاکٹر سید محمود احمد برکاتی سے لی تھی۔ (۳)

(۴) شرح اصول البزدوى

(۵) ”أَرْكَانُ أُرْبِعَةٍ“ در اصول فقہ۔ (۴)

محمد مبین بن محبت فرنگی محلی انصاری لکھنؤی حنفی (متوفی ۱۲۲۵ھ)

مبین بن محبت بن احمد بن محمد سعید بن قطب الدین شہید انصاری فرنگی محلی لکھنؤی میں پیدا ہوئے اور وہیں وفات پائی۔ انہوں نے اپنے زمانے کے معقول و منقول کے جید عالم ملا حسن فرنگی محلی لکھنؤی سے علم حاصل کیا اور پھر کبار فقہاء حنفیہ میں شمار ہونے لگئی م موضوعات پر شاذ ارتکتا میں لکھیں۔

مؤلفات اصولیہ: انہوں نے کتاب ”مسلم الشبوت للبهاری“ کی ایک بسیط شرح لکھی۔ (۵)

امین اللہ بن سلیم اللہ بن علیم اللہ انصاری عظیم آبادی (متوفی ۱۲۳۳ھ)

وہ نگرنہ سے میں پیدا ہوئے اور وہیں ابتدائی تعلیم اپنے والد سے حاصل کی الله آباد اور پھر دہلی جا کر شاہ ولی اللہ دہلوی کے صاحبزادہ عبدالعزیز سے علم حاصل کیا اور پھر واپس ملکتہ آکر ساری زندگی مدرسہ عالیہ میں پڑھاتے رہے اور یہیں انتقال فرمایا وہ کئی کتابوں کے مصنف تھے۔

مؤلفات اصولیہ: نزہۃ الخواطر میں ہے کہ انہوں نے ”حاشیۃ علی مسلم الشبوت“ لکھا۔ (۶)

سید ولدار علی مجتہد بن محمد معین نقوی نصیر آبادی لکھنؤی (تقریباً ۱۱۶۶ھ - ۱۲۳۵ھ)

(۷) ۱۸۲۰ءے - ۱۷۵۳ءے

دادار علی بن محمد معین بن عبد الحصاوی حسینی نقوی رائے بریلی سے بریلی سے میل کے فاصلہ پر واقع شہد نصیر آباد میں پیدا ہوئے۔ اور یہ بھی کہا جاتا ہے کہ وہ لکھنؤی میں پیدا ہوئے شیعہ علماء میں سے تھے۔ فقیہ، اصولی، بتکلم، حکیم اور بعض دوسرے علوم ڈفون کے بھی عالم تھے ان کے بارے میں یہ بھی مشہور ہے کہ یہ پہلے شخص ہیں جنہوں نے ہند کی اقلیم شہابی میں امامی مذہب کے ارکان کو مضبوط کیا۔ لکھنؤ اور عراق کے افضل شیعہ علماء سے تعلیم حاصل کی نواب آصف الدولہ کی دعوت اور درخواست پر لکھنؤ میں مقیم ہو گئے تھے۔ تحصیل علم کیلئے الله آباد اور پھر

سنديله اور پھر عراق گئے مشائخ کی زیارت اور ان سے استفادہ کیا دوسرے مذاہب بالخصوص احباب، صوفیہ و اخیراً یہ کو باطل قرار دیتے۔ اپنے شہزادوں میں اپنے شیعہ مدھب کو عام کر دیا۔ بہت سی کتابیں لکھیں۔

مؤلفاتِ اصولیہ:

- ۱ - أساس الأصول في الرد على الفوائد المدينہ للاسترابادی
- ۲ - منتهی الأفکار في أصول الفقه (۷)

جبکہ نزہۃ الخواطر میں اس طرح مذکور ہے: ”وله مصنفات کثیرہ منها: أساس الأصول في ثبات الأدلة الأربعۃ و إبطال الفوائد المدينہ للاسترابادی“ (ترجمہ: ان کی بہت سی تصانیف ہیں جن میں سے ایک أساس الأصول في ثبات الأدلة الأربعۃ و إبطال الفوائد المدينہ للاسترابادی ہے) اور پھر لکھا: ”ومنها“ منتهی الأحكام“ کتاب مبسوط له فی أصول الفقه“ (۸) (ترجمہ: فن اصول فقہ میں ان کی ایک کتاب منتهی الأحكام بھی ہے جو کافی ضخیم ہے)

محمد اسماعیل بن عبد الغنی بن ولی اللہ بن عبد الرحیم دہلوی (متوفی ۱۱۹۳ھ / ۱۲۳۶ء - متوفی ۱۸۳۱ء / ۱۴۷۹ھ) دہلی میں ولادت اور بالا کوٹ میں شہادت ہوئی۔ عالم، فقیہ، محمدث، معقول و متقول کے ماہر، اصول و فروع کے امام مجاہد و مبلغ تھے۔ شاہ عبدالعزیز، شاہ رفع الدین، شاہ عبد القادر کے بھتیجے اور شاہ ولی اللہ محمدث دہلوی کے پوتے تھے۔ آٹھ سال کی عمر میں قرآن حفظ کیا۔ پندرہ سو لہ سال کی عمر میں حصول علم سے فارغ ہوئے۔ کئی علوم و فنون پر متعدد کتابیں لکھیں۔

مؤلفاتِ اصولیہ:

انہوں نے کتاب ”أصول فقہ“ لکھی۔ یہ عربی زبان میں ایک مختصر رسالہ ہے اس میں ضمناً حدیث متواترہ اور تقلید و اجتہاد کے بارے میں بھی گفتگو کی گئی ہے اپنے موضوع کا یہ ایک بہترین رسالہ ہے پہلی مرتبہ ۱۸۹۵ء میں مجتبائی پرنسپیلی سے طبع ہوا اور دارکہ المعارف لاہور نے بھی اسے شائع کیا۔ (۹)

امین اللہ بن احمد لکھنؤی حنفی (متوفی ۱۲۵۲ھ / ۱۸۳۷ء)

امین اللہ بن احمد (محمد) اکبر بن احمد بن یعقوب الانصاری لکھنؤی، لکھنؤ میں پیدا ہوئے فقیہ و عالم تھے اپنے پچھا اور نامفتی ظہور اللہ سے تعلیم حاصل کی اور کئی یادگار کتابیں چھوڑیں۔

مؤلفاتِ اصولیہ:

- (۱) "حاشیہ علی التوضیح"
- (۲) "حاشیہ علی التلویح"
- (۳) "حاشیہ علی شرح مسلم الشبوت"^(۱۰)

واضح رہے کہ "التوضیح والتلویح" پر حاشیہ لکھنے والوں کی تاریخ وفات کی زمنی ترتیب کے اعتبار سے دیکھا جائے تو یہ ان کا "التوضیح" پر ۲۵ ووال اور "التلویح" پر ۳۶ ووال حاشیہ ہے۔^(۱۱) ملام مهدی بن محمد شفیع مازندرانی استرآبادی لکھنؤی (متوفی ۱۴۵۹ھ)

وہ شیعہ مجتهد تھے ایران کے شہر مازندران میں ولادت نشونما پائی سید علی طباطبائی و دیگر سے تعلیم حاصل کی انہوں نے ۱۲۰ھ میں غازی الدین حیدر کے عہد حکومت میں لکھنوا کر سکونت اختیار کی اور یہیں انتقال کیا۔ وہ کئی کتابوں کے مصنف تھے۔

مؤلفاتِ اصولیہ: "قطاییس العقول فی قواعد الأصول"^(۱۲)

حبیب اللہ القندھاری (۱۴۱۳ھ - ۱۴۲۵ھ / ۱۷۹۸ء - ۱۸۳۸ء)

حبیب اللہ کا کریم فیض اللہ، اخونزادہ بن ملابیر، جبو اخونزادہ، قندھار افغانستان میں پیدائش ہوئی۔ ایران اور ہندوستان کے کئی سفر کیے اور علماء و اکابرین سے علمی فیض حاصل کیا۔ قندھار کے قاضی القضاۃ ملا احمد الکوزی قندھاری آپ کے اساتذہ میں شامل ہیں۔ عربی اور فارسی زبانوں میں مختلف فنون پر تقریباً چوتیس کتابیں تصنیف کیں۔

مؤلفاتِ اصولیہ:

انہوں نے کتاب "مفتتم الحصول فی علم الأصول" تالیف کی۔ مکتبہ کلییہ اسلامیہ، پشاور، پاکستان میں شمارہ نمبر ۲۲ پر یہ کتاب موجود ہے اس کے علاوہ بھی پاکستان کے مختلف مقامات پر اس کے نسخے موجود ہیں۔ یہ کتاب در حقیقت فاضل محبت اللہ بھاری کی کتاب "مسلم الشبوت" کا رد ہے۔

ڈاکٹر مظہر بقلانے "مفتتم" کے مقدمہ میں سے یہ حصہ تحریر کیا ہے جس سے اس کتاب کے لکھنے کی وجہ تسلیم کا اندازہ ہوتا ہے: "لما وجدت كتاب "المسلم" للفاضل محب الله البهاري من متون الفن موصوفا بالمتانة، ومعروفا بالرصانة، حتى رأيت الطالبين مكبيين عليه، ملقين اسماعهم اليه، اذا

و صفحہ مصنفہ بانہ حاول طریقی الحنفیہ والشافعیہ، وغير مائل عن الواقعیة، احبت ان احتذی علی مثالہ، و انسخ علی منوالہ معتبراً لاکثر مافیہ او فی حواشیه حلا و عقداً، معتباً بذکر مالہ او علیہ ردا و نقداً، مراعیا فیه شریطۃ الانصاف، مستعيناً بالله سبحان عن الجور والاعتراض، فحررت۔۔۔

(ترجمہ: جب میں نے فاضل محب اللہ بھاری کی کتاب "المسلم" کو اس فن کے عمدہ اور بہترین الفاظ کے متون میں سے پایا جس کی شہرت کی وجہ سے میں نے طالبین کو اس کی طرف متوجہ ہوتے دیکھا۔ صاحب کتاب نے اس کا وصف بیان کرتے ہوئے کہا کہ یہ کتاب حنفی و شافعی طریقے پر جامع ہے اور حقائق سے کسی طرح دور نہیں۔ میں نے چاہا کہ اپنے اسلوب کو ان کے طرز پر لکھوں اور انکی عبارت و حواشی میں پائی جانے والی قابل گرفت آسان و مشکل باتوں کے ذکر سے صرف نظر کروں۔ میں نے حق راستی کو اختیار کرتے ہوئے رد و تقدیم میں اس کے محاسن و معایب کا خیال رکھا ہے۔ اللہ کے غصب اور تنگی سے پناہ مانگتے ہوئے یہ کتاب تحریری ہے)۔

کتاب "المفتتم" پر تحقیق:

سید فدا محمد نے کتاب "المفتتم" کے باب القیاس پر تحقیقی مقالہ پیش کیا اور سندھ یونیورسٹی، پاکستان سے پی ایچ ڈی کی ڈگری حاصل کی۔^(۱۳)

ولی اللہ بن حبیب اللہ بن محب اللہ انصاری (متوفی ۱۴۷۰ھ)

لکھنو میں پیدا ہوئے اپنے والد اور چچا ملہمین انصاری سے تعلیم حاصل کی متعدد کتابیں لکھیں۔

مؤلفات اصولیہ: انہوں نے اصول فقہ میں کتاب "نفائس الملکوت شرح مسلم الشبوت" تالیف کی۔^(۱۴)

خادم احمد بن حیدر فرنگی محلی (متوفی ۱۴۷۱ھ/۱۸۵۳ء):

خادم احمد بن حیدر علی بن محمد بنین فرنگی محلی فقہ و اصول کے امام تھے۔ وہ لکھنو میں پیدا ہوئے اور وہیں نشوونما پائی۔ اپنے چچا شیخ محمد مسین سے تعلیم حاصل کی تدریس و افتاء میں مشغولیت اختیار کی۔ واضح رہے کہ فرنگی محل لکھنو کا ایک محلہ ہے شروع میں وہاں ایک فرانسیسی تاجر مقیم تھا جس کے تعلق کی وجہ سے یہ علاقہ فرنگی محل کہلاتا ہے۔^(۱۵)

مؤلفاتِ اصولیہ: انہوں نے ”تعليقات علی نور الأنوار شرح منار الأنوار للنسفی“ لکھے اور نزہۃ الخواطر میں لکھا ہے کہ انہوں نے ”نور الأنوار“ کی شرح لکھی۔^(۱۲) سید محمدی بن ہادی لکھنوی (متوفی ۱۴۲۷ھ)

سید محمدی بن ہادی بن محمدی بن دلدار علی حسینی لکھنوی میں پیدا ہوئے اور وہیں وفات پائی۔ شیعہ عالم، فقیہ و مجتہد اور صاحب تصنیفات تھے۔ اپنے والد سید حادی سے علم حاصل کیا اور والد کے عمن مخترم سید محمد بن دلدار علی سے سند حاصل کی۔

مؤلفاتِ اصولیہ: ”رسالہ فی الإجتهاد والتقلید“^(۱۳)

سید محمد بن دلدار علی حسینی نقی نصیر آبادی لکھنوی (متوفی ۱۱۹۹ھ - ۱۲۸۳ھ)

شیعی مجتہدو امام تھے لکھنویں ولادت ہوئی۔ فقه و اصول اور کلام میں بلند مقام رکھتے تھے۔ انہوں نے سلطان العلماء کا لقب پایا۔ عوام و خواص شیعہ کے ساتھ ساتھ بادشاہی اودھ کے یہاں بھی بڑی عزت و منزلت رکھتے تھے۔ وہ اودھ کی مندافتاء پر بھی فائز رہے۔ انہوں نے بہت سی کتابیں یادگار چھوڑیں۔

مؤلفاتِ اصولیہ:

(۱) ”أصل الأصول“ یہ کتاب سید مرتضی اخباری کے رد میں ہے جنہوں نے ان کے والد سید دلدار علی نقی کی کتاب ”أساس الأصول“ پیغض وارد کیا۔ نزہۃ الخواطر میں اس طرح مذکور ”و منها كتابه أصل الأصول فی الرد علی السید مرتضی الأخباری الذى نقض علی أساس الأصول لو والده السید دلدار علی“۔

(۲) عاملی کی کتاب ”زبدۃ الأصول“ کی شرح لکھنی یہ اصول فقہ پر ان کی ناکمل کتاب ہے۔

(۳) ”إحياء الإجتهاد“ یہ اصول فقہ میں ہے۔^(۱۴)

عبدالحکیم بن امین اللہ لکھنوی انصاری حنفی (متوفی ۱۲۳۹ھ - ۱۲۸۵ھ / ۱۸۲۳ء - ۱۸۲۸ء)

عبدالحکیم بن امین اللہ بن محمد اکبر بن احمد بن یعقوب انصاری لکھنوی میں پیدا ہوئے قرآن کریم حفظ کیا اپنے والد، پچھا اور ما موس سے علم حاصل کیا۔ لکھن، جونپور اور حیدر آباد میں تدریس کی ۱۲۸۲ھ میں حیدر آباد میں عدل و قضایا کا منصب سنگھاں کر ساری زندگی خدمت کرتے رہے۔ فقیہ، اصولی اور منطقی تھے۔ صاحب الفوائد البوحی عبدالحکیم لکھنوی ان کے بیٹے اور شاگرد تھے انہوں نے کئی کتابیں لکھیں۔

مؤلفاتِ اصولیہ: انہوں نے ”حاشیہ قمر الأقمار علی نور الأنوار شرح المنار“ تالیف

کیا^(۱۹)۔

عبد الوہاب بن محمد غوث بن ناصر الدین شافعی (متوفی ۱۲۰۸ھ - ۱۲۸۵ھ)

مدراس میں ولادت ہوئی اپنے والد اور غلام عبد العلی لکھنوی وغیرہ سے علم حاصل کیا وہ مرتبہ حج و زیارت کیلئے حریمین شریفین گئے اپنے والد کے انتقال کے بعد بادشاہی خدمات میں مشغول رہے بیالیں سال تک لشکروں کی قیادت کی وزارت کے عہدے پر فائز رہے اور بڑے بڑے القابات سے نوازے گئے اور بہت سی کتابیں لکھیں۔

مؤلفاتِ اصولیہ: انہوں نے اصول فقہ میں کتاب ”کاشف الرموزات الی الورفات“ تالیف

کی^(۲۰)۔

عبد الحکیم بن عبد الرب بن عبد العلی بحر العلوم لکھنوی (متوفی ۱۲۸۸ھ - ۱۸۷۱ء)

لکھنو میں پیدا ہوئے پوری زندگی درس و تدریس اور عبادت و ریاست میں گزاری فقہ، اصول، منطق و حکمت میں ممتاز مقام رکھتے تھے۔

مؤلفاتِ اصولیہ:

انہوں نے کتاب ”مسیر الدائر، شرح دائرة الأصول فی علم الأصول“ تالیف کی۔ اس شرح کی موجودگی کے بارے میں صاحب زصۃ الخواطر لکھتے ہیں: ”رأيتها عند ولده شيخنا المرحوم محمد نعیم لکھنوی“ (ترجمہ: میں نے یہ شرح اپنے شیخ مرحوم محمد نعیم لکھنوی کے صاحبزادہ کے پاس دیکھی تھی)۔^(۲۱)

(محمد) بشیر الدین بن (محمد) کریم الدین قاضی عثمانی قوچی (متوفی ۱۲۳۲ھ - ۱۲۹۶ھ)

(۱۸۱۸ء - ۱۸۷۸ء)

فقیہ و اصولی تھے دراست فقہ و اصول فقہ میں تحریح حاصل کیا ان علوم میں سند مانے جاتے تھے اور فتاویٰ میں ان کی طرف رجوع کیا جاتا تھا۔ قتوح میں ولادت اور بریلی میں نشوونما پائی ہندوستان میں وفات ہوئی اور نجف میں مدفین ہوئی۔ فقہ اور دروسے علوم اپنے والد سے حاصل کیے ہندوستان کے علماء سے اکتساب فیض کیا۔ شاہ عبدالعزیز دہلوی کے بھی شاگرد رہے۔ ہندوستان کے مختلف علاقوں میں تدریس کی وہ بھوپال بھی

تشریف لے گئے جہاں ۱۲۹۵ھ میں منصب قضا پر فائز کیے گئے اور پھر ایک سال بعد خاتم حقیقی سے جام ملے۔ مختلف فون پر کئی کتابیں لکھیں۔

مؤلفاتِ اصولیہ:

انہوں نے ”کشف المبہم ممافی المسلم“ کے نام سے ”مسلم الثبوت“ کی شرح لکھی جو اصول فقہ میں ہے تبیٰ بات ہدیۃ العارفین، معجم الأصولیین، الفتح المبین اور نزہۃ الخواطر کی عبارات سے واضح ہوتی ہے جو ۱۲۸۷ھ میں کانپور سے چھپ چکی ہے^(۲۲)۔ جبکہ یاضح المکون میں اس طرح مذکور ہے ”کشف المبہم ممافی المسلم اعنی مسلم الثبوت فی المنطق“^(۲۳) یا تو یہ ان کا ہو ہے یا کاتب کی غلطی سے فی اصول الفقه کے بجائے فی المنطق ہو گیا ہو اور یہ بھی ہو سکتا ہے کہ منطق میں بھی اس نام کی کتاب پر انہوں نے شرح لکھی ہو۔ واللہ اعلم

مولانا ناصر اللہ خاں[ؒ] بن محمد عمر خویشگی خور جوی حنفی (۱۲۲۶ھ - ۱۲۹۹ھ)

خوجہ (یوپی) میں پیدا ہوئے۔ مولانا احمد علی عباسی[ؒ] چریا کوئی اور دیگر علمائے عصر سے حصول علم کیا۔ بعد میں حیدر آباد کرن چلے گئے وہاں کے قاضی بھی بنائے گئے۔ متعدد کتابیں لکھیں۔

مؤلفاتِ اصولیہ: فن اصول فقہ میں ”إرشاد البليد فی إثبات التقليد“ تالیف کی^(۲۴)۔

عرفان بن عمران رامپوری (تیرھویں صدی ہجری)

عرفان بن عمران بن عبد الحکیم تاجیکی، خراسانی پھر رامپوری، خراسان میں ولادت و نشوونما اور تعلیم ہوئی پھر ہندوستان تشریف لا کر علامہ عبدالعلی بن نظام الدین سہالوی لکھنؤی سے سند فراغت حاصل کی پھر رامپور میں سکونت اختیار کر لی اور وہیں وفات پائی ان کے پائچے بیٹے تھے سب کے سب علماء تھے ان میں سب سے بڑے قاضی غلیل الرحمن ٹوکنی تھے۔

مؤلفاتِ اصولیہ:

(۱) ”مدار الأصول“

(۲) ”دوار الأصول“

یہ دونوں کتابیں ” دائرة الأصول إلى علم الأصول“ کی شرح ہیں نزہۃ الخواطر میں ان کی فقہ و اصول فقہ میں کتابوں کی تعریف کی گئی ہے اور لکھا ہے: ”لہ مصنفات جلیلة فی الفقه والأصول“

منها: "مدار الأصول" و "دور الأصول" کلاہما شرح دائر الأصول إلى علم الأصول" (۲۲)

خلیل الرحمن بن عرفان رامپوری (تیرھویں صدی ہجری)

خلیل الرحمن بن عرفان بن عمران بن عبد الحکیم ٹوکی، رامپور میں بیدا ہوئے اور وہیں نشونما پائی۔ اپنے والد اور مفتی شرف الدین وغیرہ سے علم حاصل کیا نواب میرخان کے زمانہ میں ٹونک شہر میں قضاۃ اکبر کے عہدہ پر فائز رہے ریاضی، تاریخ و طب میں بھی مہارت رکھتے تھے اور انہوں نے کئی کتابیں بھی لکھیں۔

مؤلفاتِ اصولیہ:

نزہۃ الخواطر میں ہے: "ومن مصنفاتہ: الدائیر شرح علی منار الأصول" (یعنی الدائیر یہ منارا

الأصول کی شرح ہے)۔ (۲۳)

سید مرتفعی اخباری لکھنؤی (تیرھویں صدی ہجری)

مشہور شیعہ علماء میں سے تھے اخباری مذہب رکھتے اور اسی کی حمایت کرتے سید دلدار علی بن محمد معین نصیر آبادی مجہتد (متوفی ۱۲۳۵ھ/۱۸۲۰ء) سے علم حاصل کیا ہج و زیارت کیلئے حجاز کا سفر کیا تکنیں "خا" میں وفات پا گئے۔

مؤلفاتِ اصولیہ:

ومن مصنفاتہ کتابہ فی الرد علی أساس الأصول لشیخہ دلدار علی المذکور ورد علیه

السيد محمد بن دلدار علی فی کتابہ أصل الأصول (ترجمہ: انہوں نے کتاب الرد علی أساس الأصول لکھی جوان کے شیخ دلدار علی کی کتاب اساس الأصول کا رد ہے جن کا ذکر گزر چکا ہے اور سید محمد بن دلدار علی نے اپنی کتاب اصل الأصول میں اس کا رد کیا ہے)۔ (۲۴)

خلاصہ بحث:

اس مقالہ میں بر صغیر کے ان میں اصولیین کی فن اصول فقہ پر کتبیں کتابوں کی نشاندہی کی گئی ہے جن کا تعلق مغایہ عہد زوال میں تیرھویں صدی ہجری سے تھا۔ اس دور کے اصولیین نے بر صغیر سے مغل اور مسلم حکمرانی کے خاتمه کا مشاہدہ کیا اور وہ اس صدی میں تاریخ کی ایک کروٹ کے تجربہ سے گزر رہے تھے۔ اس دور کے اصولیین نے زیادہ تر توجہ ماضی میں لکھی گئی کتابوں کی تشریحات و حواشی و تعلیقات وغیرہ پر مرکوز رکھی۔ اصولیین اور کتابوں کی تعداد سے یہ نہیں سمجھنا چاہئے کہ ایک صدی میں صرف یہی تحریری خدمات رہی ہوں گی۔ فن اصول

فقہ میں درس و نذریں اور حل المشکلات میں تو بہت سے اساتذہ و مشائخ کا تذکرہ ملتا ہے لیکن جن اصولیین کی تصنیف و تالیف کے بارے میں ہمیں آگاہی ہو سکی صرف ان کا ذکر کرنے پر اکتفا کیا گیا ہے۔ اور یہ بھی ممکن ہے کہ اس فن کی بہت سی کتابیں اور وہ کتابیں جن میں اس صدی کے اصولیین کی تحریری خدمات قلمبند ہوں وہ بے تو جہی، تاقد ری اور حادث زمانہ کی نظر ہو کر مفقود ہو گئی ہوں۔ بہر حال تیرھوں صدی ہجری میں برصغیر کے علماء و مشائخ نے اپنی بساط کے مطابق، سیاسی، معاشی و معاشرتی اخحطاط کے باوجود گرانقدر خدمات انجام دیں۔

حوالہ

- ۱- Clifford Edmund Bosworth, *The New Islamic Dynasties*, Edinburgh: Edinburgh University press (2004) p.332
- ۲- تاریخ ادبیات مسلمانان پاکستان و ہند (۷۰۳-۱۸۰۷ء) مدرسہ سید وقار عظیم، لاہور پنجاب یونیورسٹی طبع اول ۱۹۷۱ء، ج ۷، ص ۶-۸
- ۳- هدیۃ العارفین فی اسماء المؤلفین و آثار المصنفین، اسماعیل باشا بغدادی (متوفی ۱۳۳۹ھ) بیروت، دار الفکر ۱۴۰۲ھ ج ۵، ص ۵۸۲-۵۸۷
- الفتح المبين فی طبقات الأصولیین، عبد الله المصطفی المراغی، بیروت، محمد امین دمچ (سنہ)
- ج ۳، ص ۱۳۲
- اس میں ان کی تاریخ وفات ۱۸۰۰ھ مذکور ہے۔
- معجم الأصولیین، محمد مظہر بقا، مکتبۃ المکرّمہ جامعہ امام القری ۱۳۱۲ھ، ج ۲، ص ۲۱۶-۲۱۵ (۲۳۸)
- نزہۃ الخواطر و بهجة المسامع و النواظر، عبد الحی بن فخر الدین الحسنی (متوفی ۱۳۳۱ھ) ہند، رائے بریلی مکتبہ دارعرفات ۱۹۹۱ء-۱۳۱۲ھ ملتان، ادارہ تالیفات اشرفیہ، ج ۷، ص ۳۱۳-۳۱۸ (۲۹۸)

- ۱۔ روکوثر، شیخ محمد اکرم، لاہور، ادارہ ثقافت اسلامیہ ۱۹۷۹ء، ص ۲۱۰، اس میں بحر العلوم کی تاریخ وفات ۱۸۱۹ھ/۱۲۳۵ء مذکور ہے
- ۲۔ نزہہ الخواطر، ج ۷، ص ۲۲۳-۲۲۴ (۲۲۳)
- ۳۔ فقہائے پاک و ہند، محمد سلطن بھٹی، لاہور ادارہ ثقافت اسلامیہ ۱۹۸۹ء، ج ۳، ص ۲۷۵-۲۷۳
- ۴۔ نزہہ الخواطر، ج ۷، ص ۹۶-۹۷ (۹۷)
- ۵۔ هدیۃ العارفین، ج ۵، ص ۷۲-۷۳
- ۶۔ معجم الأصولیین، ج ۲، ص ۱۰۲ (۱۰۲)
- ۷۔ نزہہ الخواطر، ج ۷، ص ۱۸۸-۱۸۷ (۱۸۷)
- ۸۔ فقہائے پاک و ہند، محمد سلطن بھٹی، لاہور ادارہ ثقافت اسلامیہ ۱۹۸۹ء، ج ۳، ص ۱۹۹-۱۸۷، ٹھص۔
- ۹۔ نزہہ الخواطر، ج ۷، ص ۷۱-۷۲ (۷۲)
- ۱۰۔ نزہہ الخواطر، ج ۷، ص ۸۵
- ۱۱۔ معجم الأصولیین، ج ۱، ص ۲۸۸ (۲۸۸)
- ۱۲۔ فن اصول فقہ کی تاریخ، عہد رسالت آبِ تا عصر حاضر فاروق حسن کراچی، دارالاشراعت ۲۰۰۶ء، ص ۳۳۲
- ۱۳۔ فقہائے پاک و ہند، محمد سلطن بھٹی، لاہور ادارہ ثقافت اسلامیہ ۱۹۸۹ء، ج ۳، ص ۳۲۳-۳۲۲
- ۱۴۔ نزہہ الخواطر، ج ۷، ص ۵۳-۵۲ (۵۲)
- ۱۵۔ معجم الأصولیین، ج ۲، ص ۳۰-۳۱ (۳۰)
- ۱۶۔ نزہہ الخواطر، ج ۷، ص ۵۷-۵۸ (۵۸)
- ۱۷۔ فقہائے پاک و ہند، محمد سلطن بھٹی، لاہور ادارہ ثقافت اسلامیہ ۱۹۸۹ء، ج ۳، ص ۲۳۲-۲۳۳
- ۱۸۔ روکوثر، شیخ محمد اکرم، ص ۲۰۳
- ۱۹۔ نزہہ الخواطر، ج ۷، ص ۱۷۵-۱۷۶ (۱۷۶)
- ۲۰۔ الفتح المبين فی طبقات الأصولیین، عبد اللہ المصطفی المراغی، بیروت، محمد امین درج (سنہ ند) ج ۳، ص ۱۵۲

- معجم الأصوليين، ج ۲، ص ۸۶ (٣٢١)
- حرکة التأليف باللغة العربية في الأقليم الشمالي الهندي في القرنين الثامن عشر والتاسع عشر، جیل احمد، ص ۳۵۵-۳۵۳، کبرانی جامع الدراسات الاسلامیہ (سنند)
- نزهۃ الخواطر، ج ۷، ص ۵۳۸ (٩٢٥)
- فقہائے پاک و ہندج ۳، ص ۳۲۲
- فقہائے پاک و ہندج ۳، ص ۱۴۸-۱۴۶
- نزهۃ الخواطر، ج ۷، ص ۲۵۲-۲۵۵ (٧٦٨)
- نزهۃ الخواطر، ج ۷، ص ۲۷۶-۲۷۵ (٢٢٨)
- الفتح المبين في طبقات الأصوليين، ج ۳، ص ۱۵۲
- نزهۃ الخواطر، ج ۷، ص ۳۲۹-۳۲۸ (۵۰)
- معجم الأصوليين، ج ۲، ص ۱۲۳ (۳۹۸)
- نزهۃ الخواطر، ج ۷، ص ۲۷۳ (۲۳۳) اس میں تاریخ وفات ۱۲۸۶ھ مذکور ہے۔
- معجم الأصوليين، ج ۲، ص ۱۳۲ (۱۳۲)
- هدیۃ العارفین، ج ۲، ص ۳۷۲
- الفتح المبين، ج ۳، ص ۱۵۱
- نزهۃ الخواطر، ج ۷، ص ۱۱۵-۱۱۳ (۱۲۹)
- ایضاح المکنون، ج ۳، ص ۳۶۲، ۳۶۳
- فقہائے پاک و ہندج، ج ۳، ص ۳۶۲
- نزهۃ الخواطر، ج ۷، ص ۵۰۱-۵۰۰
- نزهۃ الخواطر، ج ۷، ص ۳۵۰ (۵۵۳)
- حوالہ سابق، ص ۱۸۰ (۲۸۷)
- حوالہ سابق، ص ۵۲۶-۵۲۵ (۸۹۶)